

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक्र0 एनसीएल/ज0स0वि0/प्रेसवि0/2017-18/189

दिनांक - 02/08/2017

प्रेस विज्ञप्ति

अजगुढ़ शासकीय विद्यालय को फर्नीचर की सौगात
एनसीएल की केंद्रीय कर्मशाला ने सीएसआर के तहत किया वितरण

भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) की केंद्रीय कर्मशाला (सीडब्ल्यूएस) की ओर से मंगलवार को स्थानीय अजगुढ़ गांव के शासकीय पूर्व माध्यमिक विद्यालय में फर्नीचर वितरित किए गए। निगमित सामाजिक दायित्व (सीएसआर) के तहत विद्यार्थियों के बैठने के लिए डेस्क एवं बेंच तथा शिक्षकों के लिए टेबल एवं कुर्सियां वितरित की गईं।

सीडब्ल्यूएस के महाप्रबंधक श्री अंजनी कुमार त्रिपाठी के नेतृत्व में टीम सीडब्ल्यूएस की ओर से विद्यालय के प्राचार्य को ये फर्नीचर हस्तगत किए गए। इस अवसर पर श्री त्रिपाठी ने कहा कि अजगुढ़ आदिवासी बहुल गांव है और यहां के शासकीय विद्यालय में ज्यादातर ऐसे बच्चे पढ़ते हैं, जिनका परिवार गरीबी रेखा से नीचे (बीपीएल) जीवन बसर कर रहा है। ऐसे में स्कूल को फर्नीचर सौंपकर टीम सीडब्ल्यूएस को गर्व की अनुभूति हो रही है और अब बच्चे एवं शिक्षक डेस्क, बेंच व टेबल-कुर्सियों का इस्तेमाल पठन-पाठन के लिए कर पाएंगे। कार्यक्रम में अजगुढ़ पंचायत की सरपंच श्रीमती कलावती सहित बड़ी संख्या में ग्रामीण एवं गणमान्य नागरिक भी उपस्थित थे।

गौरतलब है कि सीडब्ल्यूएस ने अजगुढ़ ग्राम को गोद ले रखा है और सीडब्ल्यूएस की हमेशा यह कोशिश रहती है कि अजगुढ़ के सर्वांगीण विकास में हरसंभव मदद की जाए। गत अप्रैल 2017 में सीडब्ल्यूएस की ओर से अजगुढ़ ग्रामवासियों के लिए सीएसआर के तहत सिलाई-कढ़ाई एवं स्वरोजगार प्रशिक्षण केंद्र का शुभारंभ किया गया था। इस केंद्र में अजगुढ़ और आस-पास के गांवों की जरूरतमंद युवतियों और महिलाओं को सिलाई-कढ़ाई का निःशुल्क प्रशिक्षण दिया जा रहा है। केंद्र में प्रशिक्षणार्थियों के उपयोग हेतु सीडब्ल्यूएस की सीएसआर टीम द्वारा सिलाई मशीनें, कटिंग टेबल, विभिन्न रंगों के कपड़े, सिलाई-कढ़ाई से संबंधित समस्त उपकरण, प्लास्टिक कुर्सियां, स्टूल, दरियां, चादरें जैसी सभी आवश्यक वस्तुएं भी उपलब्ध कराई गई थीं।

जनसंपर्क अधिकारी